

(Uppskot til)

Kunnngerð

um

skráseting og fráboðan av búskaparligum flytingum millum land, kommunur o.tíl.

Við heimild í § 47 og § 53, stk. 1, í løgtingslóg nr. 87 frá 17. mai 2000 um kommunustýri (kommunustýrslógin) verður ásett:

§ 1. Flytingar millum kommunur o.tíl. skulu viðgerast sambært hesi kunnngerð, tá ið flytingin er vegna útreiðslur, ið annar parturin heldur, og sum hin parturin hevur skyldu at rinda.

Stk. 2. Talan er um flytingar millum kommunur, kommunal samstørv við sjálvstøðugum roknskapi, sambært § 2, stk. 4 í kunnngerðini um roknskaparverk kommunanna o.tíl., og flytingar millum kommunur og nevndu samstørv.

Stk. 3. Sambært Kontuskipan kommunanna verða tílíkar flytingar skrásettar á standardkontu 71, um talan er um flyting til mótpartin, og á standardkontu 76, um talan er um flyting frá mótpartinum.

Stk. 4. Um mótpartin er ein kommuna o.tíl., ið Fíggjarmálaráðið hevur frítikið at innrapportera roknskaparupplýsingar sbrt. § 10 í kunnngerð um roknskaparverk kommunanna o.tíl., verða tílíkar flytingar skrásettar á standardkontu 54, um talan er um flyting til mótpartin, og á standardkontu 63, um talan er um flyting frá mótpartinum.

Stk. 5. Bruttogjaldsstreymar sambært stk. 1 kunnu skrásetast og avgreiðast í kommunalu avrokningini hjá Fíggjarmálaráðnum. Hetta kann fara fram við skrivligari áheitan á Gjaldstovuna ella við

beinleiðis skráseting í elektroniska skipan, ið er góðkend av Fíggjarmálaráðnum. Einku gjald verður tó avgreitt sambært hesum stykki, uttan at gjaldandi partur hevur váttað gjaldið.

Stk. 6. Flytingar sambært stk. 1, ið ikki verða avgreiddar sambært stk. 5, skulu fráboðast Gjaldstovuni mánaðarliga. Tílík fráboðan skal skilja í millum inngangandi og útgangandi bruttogjaldsstreymar, og skal í minsta lagi hava upplýsingar um gjaldara og móttakara, upphædd, hvat flytingin er gjald fyri, og á hvørja standardkontu flytingin er skrásett.

Stk. 7. Fráboðan sambært stk. 6 skal vera Gjaldstovuni í hendi í seinasta lagi 2 vikur eftir, at mánaður, tá viðkomandi flyting varð gjørd, er lokin. Fráboðanin kann annað hvørt skrásetast beinleiðis í elektroniska skipan, ið Gjaldstovan umsitur, ella umvegis aðra elektroniska skipan, ið er góðkend av Fíggjarmálaráðnum og kann samskifta beinleiðis við skipanir hjá Gjaldstovuni.

§ 2. Frávik frá ásetingunum í kunnngerðini kunnu bert verða gjørd eftir boðum frá ella við loyvi frá landsstýrismanninum.

Stk. 2. Er ivi um, um flytingar eru fevndar av hesi kunnngerð, tekur landsstýrismaðurin avgerð um hetta.

§ 3. Henda kunnngerð kemur í gildi dagin eftir, at hon er lýst og samstundis fer úr gildi kunnngerð nr. 147 frá 19. desember 2014 um millumrokning av búskaparligum flytingum millum land, kommunur o.tíl.

Jørgen Niclasen (sign.)
landsstýrismaður

/ Bjarni A. Bjarnason (sign)

